

افضل قادیان

THE DAILY
Digitized by Khilafat Library Rabwah
ALFAZL QADIAN

ط ۱۱ نمبر ۸۳

قیمت دو پیسے

جلد ۲۳ | ۶ جمادی الاول ۱۳۵۲ھ | جمعہ | مطابق ۱۶ اگست ۱۹۳۵ء | نمبر ۲۰

نیشنل لیگ قادیان کا ایک اجلاس عام مخلص چھوڑیں سرگت کریدین عمل میں آئے گا لہ

قادیان ۱۶ اگست - نیشنل لیگ قادیان کا جلسہ آج بعد نماز مغرب سیداقصے میں بعد ازاں
جناب شیخ محمد احمد صاحب عرفانی ایڈیٹر الحکم منقذ ہوا۔ حاضرین کی تعداد کافی تھی۔ تلاوت
قرآن مجید اور نظم کے بعد شیخ رحمت اللہ صاحب نے اس وقت ذیل لکھی ہوئی تقریر پڑھی:-

اور گونا گویا نظری کے باعث بہت حد تک
کامیاب ہوتا جا رہا ہے۔ مگر خیر ان تفصیل
میں اس وقت جانا غیر ضروری ہے۔ حکومت
اپنے مصالح کو آپ بہتر سمجھ سکتی ہے۔ اور
اگر بغرض مجال وہ سمجھ نہیں سکتی۔ اور اپنے
دشمنوں کے ہاتھوں میں پڑ کر نقصان رسال
راستے پر جا رہی ہے۔ تو ہم مشیت ایزدی
میں دمل دینے والے کون ہیں۔ میری غرض
آج صرف یہ بتانا ہے۔ کہ حکومت تک اپنی
دستانہ منطوقیت پہنچانے کا جو حربہ ہم
اس وقت تک استعمال کرتے رہے ہیں۔
وہ ٹانگ آلود ثابت ہو چکا ہے۔ تجربے سے
ہمیں بتا دیا ہے۔ کہ وہ کارگر نہیں۔ اور اس
سے ہمارے درد کا مداوا محال ہے۔ اس
لئے آج ہم یہاں یہ فیصلہ کرنے کے لئے جمع
ہوئے ہیں۔ کہ بالکل کا وقت گزر گیا۔ وہاں
تقریروں کا زمانہ ختم ہو چکا۔ اور پڑھو تو پڑھو
اور ریزویشن سنو پاس کرنے کے دن گذر گئے

شیخ رحمت اللہ صاحب کی تقریر

برادران کرام! گذشتہ دو سال کے عرصے میں
ہم شاید سینکڑوں مرتبہ جمع ہوئے ہونگے
تا اپنی منطوقیت اور بعض سرکاری حکام کی
احرار نوازی کی داستان ذمہ دار ارکان
حکومت تک پہنچائیں۔ اور پھر زور اور طاقت
کے ساتھ اسے پہنچانے کی کوشش کرنے
رہے ہیں۔ لیکن سلوم ہونگے۔ کہ حکومت
کے تعلق کا نگوسی اصحاب کا یہ مشہور قول
بالکل درست ہے۔ کہ وہ بہت اونچا سنتی
ہے۔ ہمیں نہایت ہی افسوس ہے۔ کہ مجلس
احرار نے حکومت سے ونا داری رکھنے
والی اور مصیبت میں اس کے کام آنے
والی جماعتوں کو اس سے منقطع کرنے کے
لئے جو پروگرام تجویز کیا تھا۔ وہ ہمارے
صوبے کے بعض افسروں کی عاقبت نااندیشی

اور اسی لئے میں آج آپ لوگوں کے سامنے
کوئی ایسی چوڑی تقریر نہیں کروں گا۔ بلکہ مختصر
الفاظ میں صرف یہ بتانا چاہتا ہوں۔ کہ اب
کام کرنے کا دور آیا ہے۔ اب ہم میں سے
ہر ایک کے میدان عمل میں اترنا ہو گا۔ اور سرگت
ہو کر اترنا ہو گا۔ فروردہ کی آوازیں (لیکن
حکومت برطانیہ کی مخالفت کے لئے نہیں۔
اپنے دشمنوں کو مزہ پہنچانے کے لئے نہیں
کسی کی آواز دہی کے لئے نہیں۔ بلکہ سلسلہ
احمدیہ کی عزت کی حفاظت کے لئے۔ اس
کے ناموں کے تحفظ کے لئے۔ اللہ تعالیٰ
کے مامور و مرسل کی ذات کو گندے اور
نا پاک اعتراضات سے برائے ثابت کرنے کے
لئے اور صداقت کو دنیا پر ظاہر کرنے کیلئے
آپ لوگ قریباً دو سال سے جس قوت
کے لئے تیار ہو رہے ہیں۔ اور بوقت ضرورت
جن قربانیوں کے لئے تیاری کے پرجوش
وعدے کرتے رہے ہیں۔ ان کا وقت آن پہنچا
ہے۔ اب آپ کو شاید ایسے مواقع بہت
کم ملیں گے۔ کہ کسی جلسہ میں جمع ہو کر نعرے
لگادیں۔ اور پڑھو اور الفاظ میں سلسلہ کی
فاطر ہر قربانی کا وعدہ کر کے گھروں کو پلے
جاویں۔ بلکہ اب وہ وقت آ گیا ہے۔ کہ
آپ کو عملاً قربانیاں کرنی پڑیں گی۔ اور خدا
کی راہ میں ممکن ہے۔ آپ میں سے بعض کو
جانیں دینی پڑیں۔ حکومت کی طرف سے
انتہائی سزاؤں کا مور دینا پڑے۔ اور
دشمنوں کی طرف سے ہر قسم کی ایذاؤں کا

متحمل ہونا پڑے۔ نہ ہم تیار ہیں (کی آوازیں)
سشن بیچ گور د اسپور راکر کھوسل نے
اپنی سرکاری حیثیت سے نا جائز فائدہ
اٹھاتے ہوئے حضرت شیخ موعود علیہ السلام
اور سلسلہ عالیہ احمدیہ کے خلاف جو کچھ لکھا
ہے۔ ہمیں اسید تھی۔ کہ حکومت اس کے
ازالہ کے لئے مناسب قدم اٹھائے گی۔ لیکن
ایسا نہیں کیا گیا۔ اب یہ ذمہ داری ہم پر عائد
ہوتی ہے۔ کہ ہم سر جائز طریق سے ان الزامات
کی تردید کریں۔ جو ہر ہمارے خلاف پھیلا دیا
ہے۔ اس کے ازالہ کی مناسب تدابیر کر لیں
اور اس کے بد اثرات سے سلسلہ عالیہ احمدیہ
کو محفوظ رکھنے کے لئے فروری قدم اٹھائیں
جن لوگوں نے اس فیصلہ کو پڑھا ہے وہ
خوب جانتے ہیں۔ کہ اس کے اخراجات سے محفوظ
رہنے کے لئے بڑی سے بڑی قربانی بھی کوئی
حقیقت نہیں رکھتی۔ اور اس کے لئے ہم میں
سے ہر ایک کو آج خدا تعالیٰ کے اس نگر
میں جو شہداء اللہ میں سے ہے۔ پہنچ کر یہ
عہد کرنا چاہیے۔ کہ وہ عملی طور پر ہر قربانی کے
لئے تیار رہے گا۔ اور جب بھی ذمہ دار لوگوں
کی طرف سے اسے بلایا جائے گا۔ وہ بلا
چون و چرا اور بغیر حیل و حجت کے میدان میں
آکود بیگا۔ اور پھر اس بات کا پورا پورا خیال
رکھے گا۔ کہ انتہائی حالات میں اس کے ہاتھ
سے شریعت اور قانون کا دامن نہ چھوٹنے
پائے۔ اور اس سے کوئی ایسی حرکت سرزد نہ
ہو۔ جو اسے خدا تعالیٰ یا قانون کی نظر میں
مجرم بنا دے۔

پس اسے دوستو آپ میں سے جو شخص خدا کے سلسلہ کے لئے حضرت مسیح موعود علیہ السلام کے لئے اسلام اور احمدیت کی ترقی کے لئے اپنی جان اپنا مال اپنی عزت و آبرو اور اپنا سب کچھ قربان کر لینے کے لئے تیار ہے۔ وہ لبیک کہتا ہوا آگے بڑھے۔ لیکن اچھی طرح یہ سوچ سمجھ کر بڑھے۔ کہ اسے انتہائی مشکلات سے دوچار ہونا پڑے گا۔ ایک دفعہ آگے قدم اٹھا کر پیچھے ہٹنا بہادر کا شایہ نہیں۔ مومن کی شان سے بعید ہے کہ میدان میں پیٹھ دکھائے۔ اور مشکلات سے گھبر کر اس رسنہ کو جس پر وہ پورے غورو خوض کے بعد گامزن ہوا ہے۔ چھوڑ دے۔

سبیل حوادث سردوں کا موہ نہ کبھی نہیں پیر سکتا۔ اور میں طرح شہر پانی میں سیدھا تیرتا ہے۔ اسی طرح مومن کا بھی یہی کام ہے۔ کہ خدا تعالیٰ کی راہ میں مشکلات کی کوئی پروا نہ کرے۔ پس آپ میں سے ہر شخص اچھی طرح سوچ سمجھ لے۔ کہ اب عملاً قربانیاں کرنے کا زمانہ آ گیا ہے۔ اس لئے ہر شخص اپنے حالات پر پوری طرح غور کرنے کے بعد اپنے آپ کو پیش کرے۔ تا ایسا نہ ہو۔ کہ وقت آنے پر وہ کمزوری دکھائے اور اس طرح جہاں اپنے لئے دین و دنیا کی رو سیما ہی خریدے۔ وہاں سلسلہ کو بھی اپنے وجود سے نقصان پہنچائے۔ روپیہ۔ پیسہ بیوی۔ بچوں۔ مکانات۔ جاہ واد۔ زر و اموال کی محبت بعد میں جس شخص کے پاؤں میں لغزش پیدا کر سکتی ہے۔ اسے کوئی مجبور نہیں کرتا۔ کہ سید ان عمل میں ذہل ہونے والوں میں نام لکھائے۔ جو شخص وقت آنے پر بیوی بچوں کی مشکلات۔ مگر بار کے خطرات اور ذرائع آمدنی مسدود ہو جانے کے عذرات تراشنے کا خیال رکھتا ہے۔

شرافت اور دیانت و امانت کا قہا ہے کہ وہ اسی وقت خاموش بیٹھا ہے۔ اور اپنا نام پیش ہی نہ کرے۔ لیکن جو شخص اپنا نام پیش کرے۔ اس کے لئے وقت آنے پر پیچھے ہٹنا ہرگز مناسب نہ ہوگا۔

یہ مت خیال کرو۔ کہ ہم غمگین ہیں ہمارے پاس اسوال نہیں۔ تو جس نہیں دنیوی ساز و سامان نہیں۔ ہر چیز کی کمی ہے اور ساری دنیا سے بھلا بل ہے۔ ہر شخص

مخالفت اور ضرر رسانی کے لئے ہر وقت تیار ہے۔ اگر ہم لوگ اخلاص کے ساتھ اور اللہ تعالیٰ پر توکل کرتے ہوئے آگے بڑھیں گے۔ تو اپنی تمام کوتاہیوں کے باوجود اور اپنی تمام کمزوریوں کے ہوتے ہوئے بھی یقیناً کامیاب ہو کر رہیں گے۔ انشاء اللہ لیکن شرط یہ ہے کہ ہم میں سے ہر شخص قربانی کے لئے تیار ہو۔ اور جو خدا تعالیٰ کی راہ میں مشکلات سے گھبراتے ہیں۔ وہ بھی کن روٹی اختیار کر لیں۔ حضرت مسیح موعود علیہ الصلوٰۃ والسلام فرماتے ہیں:

یہ عاجز اگرچہ ایسے کامل دستوں کے وجود سے خدا تعالیٰ کا شکر کرتا ہے۔ لیکن باوجود اس کے یہ بھی ایمان ہے۔ کہ اگرچہ ایک فرد بھی ساتھ نہ رہے۔ اور سب چھوڑ چھاڑ کر اپنا اپنا راہ لیں۔ تب بھی مجھے کچھ خوف نہیں۔ میں جانتا ہوں۔ کہ خدا تعالیٰ میرے ساتھ ہے۔ اگر میں پیسا جاؤں اور کچلا جاؤں اور ایک ذرے سے بھی خیر تر ہو جاؤں۔ اور ہر ایک طرف سے ایذا اور گالی اور لعنت دیکھوں تب بھی میں آخر فتیاب ہوں گا۔ مجھ کو کوئی نہیں جانتا۔ مگر وہ جو میرے ساتھ ہے۔ میں ہرگز ضائع نہیں ہو سکتا۔ دشمنوں کی کوششیں عبث ہیں۔ اور فاسدوں کے منصوبے لا حاصل ہیں۔

اے نادان اور اندھو مجھ سے پہلے کون صادق ضائع ہوا۔ جو میں ضائع ہو جاؤں گا۔ کس پیسے وفادار کو خدا نے ذلت کے ساتھ ہلاک کر دیا۔ جو مجھے ہلاک کرے گا۔ یقیناً یاد رکھو اور کان کھو کر سنو۔ کہ میری مدوح ہلاک ہونے والی روح نہیں اور میری مرثت میں ناکامی کا خیر نہیں مجھے وہ بہت اور صدق بخشا گیا ہے۔ جس کے آگے پہاڑ بیچ ہیں۔ میں کسی کی پروا نہیں کرتا۔ میں کیا تھلاؤں کیا ہونے۔ ناراض نہیں۔ کیا خدا مجھے چھوڑ دے گا کبھی نہیں چھوڑے گا۔ کیا وہ مجھے ضائع کر دے گا کبھی نہیں ضائع کرے گا۔ دشمن ذلیل ہونگے اور حاسد شرمندہ۔ اور خدا اپنے بندہ کو ہر میدان میں فتح دے گا۔ میں اس کے ساتھ وہ میرے ساتھ ہے۔ کوئی چیز ہمارا پیوند توڑ نہیں سکتی۔ اور مجھ اس کی عزت اور جلال کی قسم ہے۔ کہ مجھے دنیا اور آخرت میں اس سے زیادہ کوئی چیز بھی پیاری نہیں۔ کہ اس کے دین کی عظمت ظاہر ہو۔ اس کا جلال چھلاؤں اس کا بول بالا جو کسی ابتلاء سے اس کے

فصل کے ساتھ مجھے خوف نہیں۔ اگرچہ ایک ابتلا نہیں۔ کہ روٹا بٹلا ہو۔ ابتلاؤں کے میدان میں اور دکھوں کے جنگل میں مجھے طاقت ہی گئی ہے۔

من نہ انتم کہ ہونے جاگ بنی پشت من
آں نمم کا ندر میان خاک منوں بنی سر

پس اگر کوئی میرے قدم پر چلنا نہیں چاہتا تو مجھ سے الگ ہو جائے۔ مجھے کی ملامت ہے کہ ابھی کون کون سے ہونک جنگل اور پڑھا با دیہ درپیش ہیں۔ جن کو میں نے طے کرنا ہے پس جن لوگوں کے نازک پیر ہیں۔ وہ کیوں میرے ساتھ مصیبت اٹھاتے ہیں۔ جو میرے ہیں۔ وہ مجھ سے جدا نہیں ہو سکتے۔ نہ مصیبت سے نہ لوگوں کے سب وشم سے۔ نہ آسمانی ابتلاؤں اور آزمائشوں سے۔ اور جو میرے نہیں۔ وہ عبث دوستی کا دم مارنے میں۔ کیونکہ وہ عنقریب الگ کئے جائیں گے۔ اور ان کا بچھلا حال ان کے پہلے سے بدتر ہوگا۔ کیا ہم زلازل سے ڈر سکتے ہیں۔ کیا ہم خدا تعالیٰ کے راہ میں ابتلاؤں سے خوفناک ہو جائیں گے کیا ہم اپنے پیارے خدا کی کسی آزمائش سے جدا ہو سکتے ہیں۔ ہرگز نہیں ہو سکتے۔ مگر محض ہا کے فضل اور رحمت سے۔ پس جو جدا ہونے والے ہیں جدا ہو جائیں۔ ان کو دواع کا سلام لیکن یاد رکھیں۔ کہ بذمینی اور قطع تعلق کے بعد اگر کچھ کسی وقت بھگیں۔ تو اس جھکنے کی خداوند ایسی عزت نہیں ہوگی۔ جو وفادار لوگ عزت پاتے ہیں۔ کیونکہ بذمینی اور غزاری کا داغ بہت ہی بڑا داغ ہے۔ (انوار اسلام ص ۲۲-۲۳)

اب میں آپ لوگوں کو تحریک کرتا ہوں۔ کہ ہر وہ احمدی جو سرکاری ملازم نہیں۔ اور جس کے راستے میں کوئی قانونی روک نہیں۔ اور وہ ابھی تک شیش لیگ کا ممبر نہیں بنا۔ وہ اب بن جائے۔ اور جلد کے اختتام پر اپنا نام لکھوادے۔ اور پھر ہر ایک جبر اپنی تمام ذمہ داریوں کو محسوس کرتے ہوئے تمام پہلوؤں کو زیر نظر رکھتے ہوئے اور سب حالات کا موازنہ کرنے کے بعد خدا تعالیٰ کے اس گھر میں عہد کو کے سلسلہ کے وفادار کے تحفظ کے لئے اور حضرت مسیح موعود علیہ الصلوٰۃ والسلام کی ناموس کو برقرار رکھنے کے لئے قانون اور شریعت کی حدود کے اندر ان سے جس قربانی کا بھی مطالبہ کیا جائے گا۔ اس کے عواقب ان کی ذات

اور ان کے متعلقین کے لئے خواہ کس قدر نقصان دہ اور پریشان کن کیوں نہ ہوں۔ وہ ہرگز ہرگز پیچھے نہیں ہٹیں گے۔ اور مومن کہنا ہے ہونے کبھی یہ بے غیرتی گوارا نہ کریں گے کہ ان کا نام غداروں اور بے وفادوں کی فہرست میں لکھا جائے۔

مولوی عبد الرحیم صاحب کی تقریر

شیخ رحمت اللہ صاحب شاکر کے بعد الحاج مولوی عبد الرحیم صاحب نے تقریر کرتے ہوئے فرمایا۔

اجتاب! میرے دوست شاکر صاحب نے نہایت مختصر الفاظ میں وہ بات کہہ دی ہے۔ جو ہم کو اب کہنے سے کرنے کی طرف متوجہ کرتی ہے۔ دنیا میں کوئی قوم ترقی نہیں کرتی۔ جب تک کہ وہ اپنے عمل سے ثابت نہ کر دے۔ کہ وہ نہایت استقلال حوصلہ اور مستعدی کے ساتھ اپنے مقصد کے حصول کے لئے ہر وقت تیار ہے۔ خداوند تعالیٰ نے ہماری جماعت کو الہی سلوک کے نقش قدم پر چلایا ہے۔ اسے منہاج نبوت پر قائم کیا ہے۔ یہ جماعت دنیا کی رڈوں کے ساتھ بہہ جانے والی جماعت نہیں۔ یہ جماعت انسانی خیالات کی پابندی کرنے والی جماعت نہیں۔ بلکہ یہ وہ جماعت ہے جو پانی کے بہاؤ کے خلاف عوام کے خیالات کے خلاف اس صداقت کو مضبوطی سے پکڑے ہوئے ہے۔ جو اس نے خدا تعالیٰ کی طرف سے پائی ہے آپ میں سے جو لوگ عمر رسیدہ ہیں اور جنہوں نے حضرت مسیح موعود علیہ الصلوٰۃ والسلام کی بعثت سے قبل کا زمانہ دیکھا ہے۔ وہ جانتے ہیں۔ کہ غازی وہ شخص کہلاتا تھا۔ جو دو مسروں کے خون سے ہاتھ رنگے۔ اور اس کی خوشی اسی میں ہوتی تھی۔ کہ غیر مسلموں پر ظلم دستم کرے۔ مگر حضرت مسیح موعود علیہ الصلوٰۃ والسلام کی بعثت نے ایک حیرت انگیز تغیر پیدا کر دیا ہے۔ آپ نے دنیا کی غلط رو کو یک قلم بدل ڈالا ہے۔ میں کٹنگ میں تھا میری بڑے بڑے انگریز انٹروں سے گفتگو ہوئی۔ وہ باتوں باتوں میں کہنے لگے۔ ہم نے تو یہی سنا تھا۔ کہ اسلام آگ اور جنگ کا مذہب ہے۔ یہ صحیح و درست

خطبہ

بِسْمِ اللّٰهِ الرَّحْمٰنِ الرَّحِیْمِ

نیشنل لیگ کے متعلق اہم اور ضروری ہدایات

از حضرت امیر المؤمنین خلیفۃ المسیح الثانی ایدہ اللہ تعالیٰ

فرمودہ ۹ اگست ۱۹۳۵ء

موت ہے۔ اور اس میں شامل ہونا خواہ مخواہ قوم کو تباہی کے منہ میں سے جانے کے مترادف ہے۔ اس قسم کے آدمی باتوں میں تو شامل ہو سکتے ہیں۔ مگر عمل

ان کی حقیقت

کو ظاہر کر دیتا ہے۔ اس لئے میں جماعت کو توجہ دلاتا ہوں۔ کہ پہلے حقیقی قربانی کی روح پیدا کرنی چاہیے۔ اور پھر امید رکھنی چاہیے۔ کہ کوئی لیڈر پیدا ہو۔ جو راہ نمانی کرے۔ راہ نمانی کے لئے سپاہیوں کی ضرورت ہوتی ہے۔ یہ دنیا میں کبھی نہیں ہوا کہ بغیر سپاہیوں کے کوئی بڑے سے بڑا جرنیل بھی کامیاب ہو گیا ہو۔ کہ اللہ تعالیٰ نے کسی رسول کو بھی یہ حکم نہیں دیا۔ کہ اکیلے جنگ کرو

جب تک پہلے لشکر نہ تیار ہو۔ اللہ تعالیٰ انبیاء کو بھی اکیلے جنگ کے لئے نہیں بھیجتا۔ حضرت موسیٰ علیہ السلام کے لئے پہلے لشکر تیار ہوا۔ رسول کریم صلی اللہ علیہ وآلہ وسلم کے لئے لشکر تیار ہوا۔ حضرت عیسیٰ علیہ السلام کے لئے لشکر تیار نہیں ہوا۔ لیکن ان کو جنگ کا حکم بھی نہیں دیا۔ بلکہ کہا۔ کہ جاؤ اور

سولی پر چڑھ جاؤ

اللہ تعالیٰ نے حضرت موسیٰ علیہ السلام اور رسول کریم صلی اللہ علیہ وآلہ وسلم کے زمانہ میں جو کام تلوار سے لیا۔ وہی حضرت عیسیٰ علیہ السلام کے زمانہ میں سولی سے لے لیا۔ گوہ جس ذریعہ سے چاہے۔ کامیابی عطا کر دیتا ہے۔ اس نے

مومن سے قربانی

لینی ہے۔ جس رنگ میں چاہے لے لے۔ پس یہ نہیں کہا جاسکتا۔ کہ اگر فوج نہ ہو۔ تو اللہ تعالیٰ کے پاس کامیابی کا کوئی ذریعہ ہی نہیں۔ اللہ تعالیٰ کو اپنے قوانین کا خود احترام ہے جس طرح دنیوی بادشاہوں کو بھی ہوتا ہے۔ او وہ ان قوانین کا احترام کرتے ہوئے اپنے

دین کی کامیابی

کا کوئی نہ کوئی ذریعہ نکال لیتا ہے۔ اور میں یقیناً رکھنا چاہیے۔ کہ اس زمانہ میں بھی کوئی نہ کوئی راستہ اس نے کامیابی کا مقرر کیا ہے۔ مگر صاف ظاہر ہے۔ کہ وہ راستہ تلوار کا نہیں ہو سکتا۔ ورنہ سپاہی بھی ساتھ ہوتے۔

منافق کو مومن سے الگ

کیا جاسکتا ہے۔ باتوں میں تو ہر کوئی شامل ہو سکتا ہے۔ قرآن کریم سے معلوم ہوتا ہے۔ کہ رسول کریم صلی اللہ علیہ وآلہ وسلم کی مجال میں منافق سب سے آگے آکر بیٹھے تھے۔ اور یوں معلوم ہوتا تھا۔ کہ گویا وہ کلڑیوں کے سونگے ہیں۔ جن پر چھت کا سہارا ہے۔ اور دیکھنے والا یہ سمجھتا تھا۔ کہ یہ لوگ سب سے متبر ہیں۔ لیکن

کام کے وقت

وہ بھاگ جاتے تھے۔ باتوں کے وقت کیا پتہ لگ سکتا ہے۔ کہ کون حقیقی مومن ہے۔ اور کون منافق ہے۔ دھواں دھار تقریریں کرتا اور بڑے بڑے ریزولوشن پاسبان کرنا کوئی مشکل کام نہیں۔ یونہی کاغذ سیاہ کرنے سے کیا فائدہ۔ ریزولوشن پاسبان کر کے ایفٹل مجھے۔ ایک ایفٹل کو اور ایک حکومت کو بھیجنا کونسا مشکل کام ہے۔ کون ایسا

ذلیل بزدل اور کمزور انسان

ہوگا۔ جو دو حرف لکھ کر شائع نہیں کر سکتا۔ جس چیز میں آکر بزدل رہ جاتے ہیں۔ وہ کام ہے۔ منافق

حقیقی قربانی کے وقت

کھسک جاتے ہیں۔ جو لوگ رسول کریم صلی اللہ علیہ وآلہ وسلم سے اس قدر اخلاص کا اظہار کرتے تھے اور اپنی بہادری کے بڑے بڑے دعوے کیا کرتے تھے۔ جب جنگ احد کا وقت آیا۔ تو رستہ میں ہی چھوڑ کر گھروں کو چلے آئے۔ اور صاف کہہ دیا۔ کہ یہ لڑائی نہیں۔

ہیں۔ اور نہ کرنے والے زیادہ۔ مگر شکار دونوں فریق ہوتے ہیں۔ پس اس زمانہ میں جب دنیا میں لفظوں سے کام چلانے کی کوشش کی جاتی ہے۔ اگر ہماری جماعت بھی باوجود تمام نیک ارادوں کے اور باوجود ان تمام سامانوں کے جو اللہ تعالیٰ نے اس کی حفاظت کے لئے بھیجا ہے۔ ایک حد تک اس میں مبتلا ہو جائے۔ تو یہ کوئی عجیب بات نہیں۔ لیکن محض اس وجہ سے۔ کہ لوگ ایسے امراض میں مبتلا ہو رہے ہیں۔ کہ تسلی نہیں ہو سکتی۔ اگر ہمارے اندر کوئی لغو۔ مہیض۔ اور نقصان دہ چیز ہو۔ تو اس کے چھوڑنے کی کوشش کرنی چاہیے۔ اگر جماعت ریزولوشنوں۔ زبانی شور و شر اور ظاہری اظہارِ نادمگی تک ہی اپنی کوشش کو محدود رکھے۔ تو اسے ہر معقول انسان۔ جو اسلام اور اجماعت کو سمجھتا ہے۔ ناپسند کرے گا۔

اسلام عمل پر زور دیتا ہے

پانچ نمازوں میں سے صرف تین میں بلند آواز سے قرأت پڑھی جاتی ہے۔ اور ان کا بیشتر حصہ بھی خاموشی کی عبادت پر مشتمل ہے اور باقی دو نمازیں بالکل خاموشی سے ادا کرنے کا حکم ہے۔ اس میں ایک سبق ہے۔ کہ باتیں اور باتیں اور باتیں ہی کرتے جانا مفید چیز نہیں۔ انسان کو چاہیے۔ کہ نیک ارادہ رکھے اور پھر اس پر عمل کرے۔ اس کا کیا فائدہ ہے کہ یونہی شور کیا جائے۔ کام ہی ہے جس سے

سورہ فاتحہ کی تلاوت کے بعد فرمایا میں نے گومشتہ مجھ کے خطبہ میں ذکر کیا تھا۔ کہ غامی دعوے نہ تو دنیا کو کوئی فائدہ پہنچا سکتے ہیں۔ اور نہ دعوے کرنے والے کو۔ میں افسوس سے دیکھتا ہوں۔ کہ یہ زمانہ سب سے زیادہ اس مرض میں مبتلا ہے۔ کہ لوگ باتیں بہت کرتے ہیں۔ اور کام کم کرتے ہیں۔ لوگ خیالی اصول بناتے ہیں ان کے لئے مجلسیں قائم کرتے ہیں۔ ان کی تائید میں ریزولوشن پاس کرتے ہیں۔ اور ان کو پھیلانے کے لئے پروپگنڈا کرتے ہیں۔ لیکن نہ خود ان پر عمل کرتے ہیں۔ اور نہ انہیں حقیقی خواہش اس امر کی ہوتی ہے۔ کہ لوگ ان پر عمل کریں۔ صرف ایک

نمود اور شہرت

کی خواہش ہوتی ہے۔ جو انہیں لئے لئے پھرتی ہے۔ جو مرض زمانہ میں پھیلا ہوا ہو۔ وہ ان جماعتوں پر بھی اثر کے بغیر نہیں رہ سکتا۔ جو اس مرض میں مبتلا نہ ہوں۔ یا مبتلا نہ رہنا چاہیں۔ مگر ہسپتالوں کے ساتھ رہنے پڑھیں ہوں۔ جب طاعون پڑتی ہے۔ سہیضہ آتا ہے۔ انفلو انزا کا دورہ ہوتا ہے۔ تو ان سے وہ لوگ تو متاثر ہوتے ہی ہیں جنکے اندر انہیں قبول کرنے کا مادہ ہوتا ہے مگر بعض وہ لوگ بھی متاثر ہو جاتے ہیں جو اپنی طرف سے ان سے بچنے کی پوری پوری کوشش کرتے ہیں۔ گو احتیاط کرنے والے کم مبتلا ہوتے

پس اس زمانہ میں کامیابی کا راستہ حضرت مسیح علیہ السلام کی طرح سولی پر چڑھنے کا راستہ ہے۔ لیکن سوال یہ ہے کہ ہم میں سے جو لوگ دعوے کرتے ہیں۔ کیا وہ

سولی پر چڑھنے کو تیار بھی ہو سکتے ہیں۔ قید و بند کے مصائب جھیل سکتے ہیں۔ ماریں اور جوتیاں کھا سکتے ہیں۔ گالیاں سن سکتے ہیں۔ لٹھ کھانے کے لئے تیار ہیں۔ یا اور کسی رنگ کے مصائب جو ان کے لئے مفذد ہیں۔ اٹھانے کو تیار ہیں۔ اگر تیار ہیں۔ تو ان کے لئے کامیابی بھی یقینی ہے۔ ورنہ اللہ تعالیٰ کسی اور جگہ کو کھڑا کر دے گا۔ تم میں سے ہر ایک کو چاہیے۔ کہ اپنے وطن۔ اور اپنی جان و مال کی قربانی کے لئے ہر وقت تیار رہے۔ کیونکہ یہی وہ چیز ہے۔ جس سے اللہ تعالیٰ کامیابی کا راستہ

کھولتا ہے۔ اور اگر جماعت ان چیزوں کے لئے تیار نہیں۔ تو وہ کبھی بھی کامیابی کا مونہہ نہیں دیکھ سکتی۔ خواہ لاکھ سال ریزولوشنز پاس کرتی رہے۔ ریزولوشنز سے نہ خدا خوش ہو سکتا ہے۔ اور نہ اس کے بندے اور نہ کوئی معقول انسان انہیں مفید سمجھ سکتا ہے اسی لئے میں نے توجہ دلائی تھی۔ کہ جو لوگ دنیا کی نعمتوں کی بجائے اپنے آپ کو منظم کریں میں نے ایک رستہ بتایا تھا۔ اور وہ

نیشنل لیگ کا راستہ ہے۔ اللہ تعالیٰ نے دنیا میں کامیابی کے لئے دو طریق رکھے ہیں۔ ایک تقدیر کا اور ایک تدبیر کا۔ جب اللہ تعالیٰ کسی انسان کو دنیا میں بھیجتا ہے۔ تو اس کے لئے یہ دونوں چیزیں رکھتا ہے۔ اس کے چھوٹے چھوٹے کاموں میں برکت دیتا ہے۔ اور دنیا سمجھتی ہے۔ اس کی تقدیر اچھی ہے۔ پھر اسے عقل و فہم عطا کرتا ہے۔ اور لوگ سمجھتے ہیں۔ یہ اچھا تدبیر ہے۔ اللہ تعالیٰ نے ہم کو قانون کے احترام کا حکم دیا ہے۔ اس لئے ہم میں سے ہر ایک کو سرکاری ملازموں کے اور سوائے ایسے لوگوں کے جن کے حکومت کے ساتھ تعلقات کی نوعیت مانع ہو۔

نذیب کی تلوار چلا سکتا ہے۔ اور اگر خدا تعالیٰ پر توکل ہو۔ تو خدا تعالیٰ اس میدان میں بھی ہمیں اپنی ترقی دے سکتا ہے۔ جو دوسروں کو حاصل نہیں ہوتی۔ جو لوگ انخاص سے اللہ تعالیٰ کے بندے بن جاتے ہیں۔ ان کی عقلیں بھی تیز ہو جاتی ہیں۔ باوجود اس کے کہ کئی تقسیم میں پیچھے تھا۔ مگر پھر بھی وہاں پڑھے لکھے لوگ موجود تھے۔ لیکن رسول کریم صلی اللہ علیہ وسلم بالکل ان پڑھے تھے۔ پھر مکہ میں ایسے لوگ ہی موجود تھے۔ جو

دیگر ادیان کے متعلق واقفیت رکھتے تھے۔ مگر رسول کریم صلی اللہ علیہ وسلم کو اس قسم کی کوئی واقفیت نہ تھی۔ مگر اللہ تعالیٰ نے آپ کو اس مقام پر کھڑا کیا۔ جس کا دنیا کو مدت سے انتظار تھا۔ تو آپ کو ایسی فراست اور عقل عطا کی۔ کہ آج بھی ساری دنیا آپ کے علوم کو دیکھ کر حیران ہوتی ہے آپ نے فنون جنگ میں تعلیم میں تربیت میں علم النفس میں تجارتی امور میں ایسی اصلاحات فرمائی ہیں۔ اور چھوٹی سے چھوٹی اور بڑی سے بڑی باتوں میں ایسی تعلیم دی ہے کہ دنیا رنگ ہے۔ آج کل

تجارت میں سب سے زیادہ زور دیکارڈ اور رسیدوں پر دیا جاتا ہے۔ لیکن یہ تعلیم آج سے ساڑھے تیرہ سو سال قبل رسول کریم صلی اللہ علیہ وسلم نے دی تھی۔ اور قرآن کریم میں موجود ہے آج کہا جاتا ہے۔ کہ

عورتوں کی تعلیم کے بغیر ملک ترقی نہیں کر سکتا۔ لیکن رسول کریم صلی اللہ علیہ وسلم نے اس پر اتنا زور دیا۔ کہ فرمایا۔ جس شخص کی دو لڑکیاں ہوں۔ اور وہ ان کو تعلیم دلانے لگا۔ اچھی تربیت کرے۔ اللہ تعالیٰ اسے جنت میں گھر عطا کرے گا۔ غرض جتنی باتیں دنیا کی ترقی کے لئے ضروری ہیں۔ سب اسلام میں موجود ہیں۔ اور جو باتیں مغرب بھی جاتی ہیں۔ ان سے

اجتناب کا حکم ہے۔ غور کرو رسول کریم صلی اللہ علیہ وسلم کو یہ علوم کہاں سے حاصل ہوئے۔ خدا تعالیٰ کے سوا کسی نے آپ کو یہ نہیں سکھائے کیونکہ دنیوی طور پر تو آپ دستخط کرنا بھی نہ

جانتے تھے۔ پس یاد رکھو۔ اگر خدا تعالیٰ پر توکل کرتے ہوئے اس کام کو کر دو گے۔ تو اللہ تعالیٰ کی طرف سے تمہیں ایسے غیبی علوم دیئے جائیں گے۔ کہ جن باتوں کو تم آج نہیں سمجھ سکتے۔ کل تم حیران ہو گے۔ کہ یہ باتیں کسی کی نظر سے مخفی رہ کس طرح سکتی ہیں۔ گذشتہ خطبہ کے سلسلہ میں ہی میں آج بعض ضروری باتیں بیان کرتا ہوں۔

پہلی چیز تو یہ ہے کہ جن لوگوں کو قانونی لحاظ سے نیشنل لیگ میں شامل ہونے میں کوئی رکاوٹ نہیں۔ وہ اپنے نام بکھوادیں۔ اس کے بعد اپنے اپنے ہاں سیاسی انجمنیں بنائیں اور مرکزی جماعت سے ان کا الحاق کریں اور اس کے بعد وہ باتیں جو میں پہلے بیان کر چکا ہوں۔ ان پر عمل کریں۔ میرے خطبات کو اگر غور سے پڑھیں۔ تو ان میں سے بہت سی باتیں وہ نکال سکتے ہیں۔ اس کے علاوہ گو میں نے کہا ہے۔ کہ اگر ایسا موقع آئے۔ جب لیگ کو میری ہدایت کی ضرورت ہو۔ تو میں اس سے دریغ نہ کروں گا۔ لیکن پھر بھی انہیں چاہیے۔ کہ خود اپنے نفسوں پر زور دے کہ ایسی باتیں معلوم کریں۔

بعض موٹی موٹی باتیں میں بیان بھی کر دیتا ہوں۔ ہمیشہ یاد رکھو۔ کہ کچھ لیڈر ہوتے ہیں۔ اور باقی تبع۔ اور زندہ تو میں جانتی ہیں۔ کہ

لیڈروں کی قیمت کیا ہوتی ہے۔ جب کسی قوم کے متعلق یہ معلوم کرنا چاہو۔ کہ وہ زندہ ہے یا مرہ۔ تو یہ دیکھ لو۔ کہ وہ اپنے لیڈروں کی عزت کرتی ہے۔ یا نہیں۔ جو شخص اپنے سر کو نہیں بچاتا۔ وہ زندہ نہیں رہ سکتا۔ اگر سلامت ہو۔ تو ٹانگیں خواہ لٹائی ہوئی ہوں۔ پیٹ میں گولی لگی ہوئی ہو۔ پھر بھی انسان کچھ کام کر سکتا ہے۔ مگر جب سر نہ ہو۔ تو باقی سب کچھ سلامت ہونے کے باوجود انسان کچھ نہیں کر سکتا۔ جاٹ لوگ کوشش کرتے ہیں۔ کہ اپنے لیڈروں کو پہلے قربان کریں وہ اس کا نام نیک نونہ رکھتے ہیں۔ مگر یہ

بے وقوفی کی علامت ہے۔ اگر کوئی بزدل ہے۔ تو وہ لیڈری کا متقی ہی نہیں۔ لیکن جب کسی کو لیڈر بنایا جائے تو پھر اسے پہلے قربان کرنے کی کوشش کرنا حماقت ہے۔

پس تمہاری پہلی کوشش تو یہ ہونی چاہیے۔ کہ ایسے لوگوں کو لیڈر بناؤ۔ جو مخلص و قربانی کرنے والے اور فرین کی خاطر جان دینے سے ڈرنے والے نہ ہوں۔ لیڈری کے لئے ایسے ہی لوگ تلاش کرو۔ قرآن کریم میں اللہ تعالیٰ فرماتا ہے۔ کہ ان اللہ یا مسر کہ ان تو دوالامانات الی اھلھا۔ جاہل ہوں۔ ان کو لیڈر بناؤ۔ او جب بناؤ۔ تو پھر اس بات کو کبھی فراموش نہ کرو۔ کہ

لیڈر بمنزلہ دماغ کے ہے اور دوسرے لوگ ہاتھ پاؤں ہیں۔ اس لئے اس کی بہادری کا امتحان نہ کرو۔ رسول کریم صلی اللہ علیہ وسلم سے زیادہ بہادر کون ہو سکتا تھا۔

جنگ حنین کے موقع پر غفلت کی وجہ سے جب اسلامی لشکر پرانگڑہ ہو گیا۔ اور صرف بارہ آدمی آپ کے ساتھ رہ گئے۔ اس وقت چار ہزار تجربہ کار تیر انداز جھاڑیوں میں بیٹھے تیروں کی بارش برسا رہے تھے۔ سپاہی سب بھاگ چکے تھے۔ او یہی وقت لیڈر کی بہادری ظاہر ہونے کا تھا۔ صحابہ نے آپ سے عرض کیا۔ کہ یا رسول اللہ یہ آگے بڑھنے کا وقت نہیں۔ جب تک لشکر دوبارہ جمع نہ ہو۔ آپ بھی واپس چلیں۔ حتیٰ کہ ایک مخلص نے آگے بڑھ کر آپ کی سواری کی باگ پکڑ لی۔ کہ خطرہ کی حالت ہے۔ آگے جانا درست نہیں۔ مگر آپ نے سواری کو اڑھ لگائی۔ اور

انا للہی لا کذب انا ابن عبدالمطلب کہتے ہوئے آگے بڑھے۔ انکا مطلب تھا۔ کہ میں سچا نبی ہوں۔ جھوٹا نہیں ہوں۔ ایسے موقع پر بھاگ نہیں سکتا۔ اور پھر تم یہ بھی خیال نہ کرنا۔ کہ میں اپنے اندر خدائی طاقتیں رکھتا ہوں۔ میں انسان ہوں۔ اور عبدالمطلب کا بیٹا ہوں۔ خواہ اللہ تعالیٰ نے ایسے سامان کیلئے۔ کہ لشکر چھوڑ کر

اور مسلمانوں کو فتح حاصل ہوئی۔ لیکن رسول کریم صلی اللہ علیہ وسلم نے اپنے عمل سے بتا دیا کہ آپ کسی خطرہ سے نہیں ڈرتے تھے مگر باوجود اس کے

بدر کے موقع پر

صحابہ نے بڑے اصرار سے آپ کے لئے پیچھے ایک جگہ بنائی۔ اور ایک تیز رو اذثنی پاس باندھ دی۔ اور عرض کیا۔ یا رسول اللہ! میرے میں بعض ہمارے بھائی ہیں جنہیں علم نہ تھا۔ کہ ایسی خطرناک جگہ تک نہ والی ہے ورنہ وہ لوگ ہم سے کم اخصاص رکھنے والے نہ تھے۔ وہ سب یہاں آتے۔ اب کفار کی تعداد بہت زیادہ ہے۔ اور ہم تھوڑے ہیں۔ ان کے پاس سامان بہت ہے۔ اور ہمارے پاس کم۔ ممکن ہے۔ ہم مارے جائیں اس لئے ہم نے تیز ترین اذثنی آپ کے پاس باندھ دی۔ اور گارڈ مقرر کر دی ہے جو آخری دم تک آپ کی حفاظت کرے گی لیکن اگر گارڈ کے آدمی بھی مارے جائیں تو آپ اس اذثنی پر سوار ہو کر مدینہ میں پہنچ جائیں۔ وہاں ایک ایسی جماعت ہے جو اسلام کے لئے

اپنے خون کا آخری قطرہ

بہادری۔ صحابہ نے اس وقت یہ نہیں کہا۔ کہ آپ تو خدا کے رسول ہیں۔ خدا کی خاص حفاظت میں ہیں۔ آپ کو نمونہ دکھانا چاہئے۔ آپ پہلے میدان میں نکلیں۔ اور بعد میں ہم نکلیں گے۔ حضرت موسیٰ علیہ السلام کی قوم کی مثال تمہارے لیکچرار ہمیشہ جیتے ہیں اور میں بھی دیا کرتا ہوں۔ اس نے حضرت موسیٰ علیہ السلام سے یہی کہا تھا۔ اذہب انت و سبک فقاتلا انا ہنا قاعدہ کہ آپ جانیے۔ آپ خدا کے رسول ہیں۔ اس لئے آپ پر وہ کوئی مصیبت نہ لایگا اور خدا پر تو کوئی مصیبت آ ہی نہیں سکتی اس لئے آپ دونوں جاکر لوں ہم یہاں بیٹھے ہیں جب فتح حاصل ہو جائیگی۔ تو آجائیں گے لیکن صحابہ نے آپ کی لیڈر سی کا تجربہ نہیں کیا۔ کیونکہ وہ جانتے تھے۔ کہ آپ بنز و داغ کے ہیں۔ اگر آپ کو نقصان پہنچا۔ تو دنیوی لحاظ سے پھر اسلام کی کامیابی کی کوئی سبیل نہیں۔ اس لئے انہوں نے آپ کو اصرار سے پیچھے بٹھایا۔ اور جب رسول کریم صلی اللہ علیہ وسلم

نے جنگ سے پہلے مشورہ کیا۔ تو ایک انصاری نے کہا۔ کیا رسول اللہ ہم موسیٰ کی قوم کی طرح یہ نہیں کہیں گے۔ کہ جاؤ تم اور تمہارا رب لڑتے پھرو۔ ہم بچے دل سے ایمان لائے ہیں۔ اور اگر جنگ ہوئی۔ تو ہم آپ کے آگے لڑینگے۔ پیچھے لڑینگے۔ دائیں لڑیں گے اور بائیں لڑیں گے۔ اور دشمن آپ تک ہرگز نہیں پہنچ سکیگا۔ جب تک کہ وہ ہماری لاشوں کو روند کر نہ آئے۔ انہوں نے یہ نہیں کہا۔ کہ ہم پیچھے رہتے ہیں۔ اور آپ آگے جائیں۔ آپ کے بعد ہم آئیں گے۔ تو عقلمند جماعتیں ہمیشہ

اپنے لیڈروں کی حفاظت

کرتی ہیں۔ پس جن لوگوں کو لیڈر بناؤ۔ تمہارا فرض ہے۔ کہ خود قربانی کر کے بھی ان کی حفاظت کرو۔ جس حد تک میرا معاملہ تھا۔ میں نے کسی اس قسم کی شکر کب نہیں کی۔ اور اپنے

ایس سالہ عہد خلافت میں

یہ بات کبھی پیش نہیں کی۔ لیکن اب چونکہ دوسروں کا معاملہ ہے اس لئے میں بغیر کوئی شرم و عسوس کے تم کو نصیحت کر سکتا ہوں۔ کہ منافق تمہارے پاس آئیے۔ اور جینگے کہ یہ اچھے لیڈر ہیں۔ جو خود پیچھے رہتے اور دوسروں کو آگے کرتے ہیں۔ لیکن تمہارے دل میں یہ سوال پیدا ہی نہیں ہونا چاہئے۔ بلکہ یہ سوال ہونا چاہئے۔ کہ خود لیڈروں کو پیچھے کر دو اور آپ آگے بڑھو یا دیکھو جو بزدل ہے۔ وہ لیڈر کی قابل ہی نہیں۔ اور جسے تم لیڈر بنا لیتے ہو۔ اس کا مطلب یہ ہے۔ کہ تمہارے نزدیک وہ

بہادر اور عقلمند

ہے۔ اور تم اس کی بہادری اور دانشمندی کا انفرار کرتے ہو۔ اور جب ایک دفعہ تسلیم کر لیا۔ تو پھر دوبارہ استحقاق کا مطلب ہی کیا ہو سکتا ہے۔ اگر اس کے متعلق کوئی شہ نہ تھا۔ تو پہلے بنا نا ہی نہیں چاہئے تھا۔ اور جب بنا لیا۔ تو پھر تمہارا فرض یہی ہے۔ کہ خود آگے بڑھو۔ اور اسے کہو کہ آپ نے میرا ک حفاظت کے لئے پیچھے رہیں۔ پس ایک نوری نصیحت ہے۔ جو میں کرتا ہوں۔ دوسری وہ ہے جس کی طرف خصوصیت سے

اللہ تعالیٰ نے مجھے توجہ دلائی ہے میں نے پچھلے جموں میں بھی کہا تھا۔ اور اس کی تصدیق میں مجھے ایک الہام بھی ہوا ہے۔ میں نے کہا تھا۔ کہ

مشرعیت اور قانون کے خلاف

کوئی کام کر کے ہماری فتح فتح نہیں کھلا سکتی۔ بلکہ اس طرح تم اپنے آپ کو بدنام اور رسوا کر لو گے۔ تین چار روز کی بات ہے۔ میں پالم پور میں ہی تھا۔ اور صبح کی نماز کے لئے آنے کو تیار تھا۔ چار پائی سے پاؤں لٹکائے ہوئے بیٹھا تھا۔ کچھ سستی کی سی حالت تھی۔ کہ جاگتے ہوئے میرے قلب پر یہ فقرہ نازل ہوا۔ تم گناہ سے افسردگی اور افسوس تو پیدا کر سکتے ہو مگر مہر دی نہیں۔ دنیا میں ہمیشہ

دو ہی قسم کے ذرائع

استعمال کئے جاتے ہیں۔ گناہ کے یا نیکی کے۔ نیکی کا ذریعہ بسا اوقات زیادہ قربانی چاہتا ہے۔ اور گناہ کا کم۔ لیکن اصل فتح وہی ہوتی ہے۔ جو نیکی کے ذریعہ سے ہو۔ رسول کریم صلی اللہ علیہ وسلم کے زمانہ میں کئی جنگیں ہوئیں۔ جن میں کفار مارے بھی گئے۔ لیکن اگر اس طرح جنگیں کرنے کے بجائے صحابہ یہ کرتے۔ کہ ابو جہل۔ عقبہ۔ رشیدہ وغیرہ مخالفین کے ہاں جا کر نوکر ہو جاتے۔ اور موقع پا کر قتل کر دیتے۔ تو ایسا کر سکتے تھے۔ مگر انہوں نے ایسا کیا نہیں۔ اگر وہ ایسا کرتے۔ تو یہ طریق ان کی نیکی نامی کاموجب نہ ہو سکتا۔ بسا اوقات مشابہہ واقعات بھی مخالف کے لئے اعتراض کا موقع پیدا کر دیتے ہیں رسول کریم صلی اللہ علیہ وسلم کی زندگی میں

دو واقعات

ہی ایسے ہوئے ہیں۔ اور وہ اگرچہ باطل جائز اور درست تھے۔ اور ایسے علاقوں میں اور ایسے حالات میں رونما ہوئے۔ کہ انہیں ناہماز نہیں کہا جاسکتا۔ مگر آج کل دشمن ان کی بنا پر اعتراض کرتے آتے ہیں۔ بدر اور احد وغیرہ جنگوں میں بھی دشمن مارے گئے اور اس کے مقابل پر باطنی فرقہ والوں نے بھی بڑے بڑے مسلمانوں کو مارا۔ تھے کہ مشرق قریب میں تمام بڑے بڑے مسلمانوں کو انہوں نے مار دیا۔ مگر آج

باطنیوں کا نام ذلت سے لیا جاتا ہے۔ لیکن صحابہ نے بھی دشمنوں کو مارا۔ مگر ان کا یہ فعل ذلیل نہیں سمجھا جاتا۔

سلطان صلاح الدین ایوبی

جب عیسائیوں سے لڑا رہا تھا۔ تو باطنی اس کو مارنے کی تجویزوں میں تھے۔ اور تین بار اس پر حملہ ہوا۔ مگر وہ پنج جاتا رہا ایک دفعہ ایک باطنی اس کے پاس آ کر نوکر ہوا۔ اور اس نے اس قدر اعتماد حاصل کر لیا۔ کہ خاص سلطان کے خیمہ کا پہرہ دار مقرر ہو گیا۔ ایک روز جب سلطان نماز پڑھ رہا تھا۔ وہ اسکی طرف بڑھا۔ مگر صلی سے لٹھو کر کھا کر گرا۔ سلطان نے اس کی نیت کو بھانپ کر سجدہ میں ہی اس کی گردن پر ل۔ اور جب دیکھا تو اس کے پاس خنجر تھا۔ اس میں تو شک نہیں۔ کہ وہ دلیر لوگ تھے۔

قربانی کی روح

میں رکھتے تھے۔ ایک دفعہ ایک عیسائی بادشاہ نلیب نامی باطنی سردار سے ملے گیا تا سلطان صلاح الدین کے خلاف اس سے امداد حاصل کرے۔ جس مکان میں وہ بیٹھے تھے۔ وہ ایک بلند عمارت تھی۔ جس کی کھڑکیوں کے ارد گرد پیریدار کھڑے تھے۔ سردار نے عیسائی بادشاہ سے کہا کہ تم میری طاقت کو سمجھ نہیں سکتے۔ میری طاقت اس سے بہت زیادہ ہے۔ جو خیال کی عباتی ہے۔ اور اس کے اظہار کے لئے اس نے سر کو کھڑکی کی طرف ذرا سی جنبش دی۔ جسے دیکھتے ہی اس طرفت کے دو تولا پیریداروں نے چالیس پچاس فٹ کی بلند سی سے اپنے آپ کو نیچے گرا دیا۔ اور بالکل بکڑے ٹکڑے ہو گئے۔ اس پر اس نے کہا یہت خیال کرو۔ کہ یہ لوگ اپنا انجام سے واقف نہ تھے۔ اور اسکا ثبوت پیش کر کے لئے اس نے سر کو دوسری طرف جنبش دی۔ اور اس پر اس طرفت کے پیریدار نے بھی اپنے آپ کو یکدم نیچے گرا دیا۔ اور گرتے ہی مر گئے۔ عیسائی بادشاہ تو یہ دیکھ کر اس قدر کھل گیا کہ اس نے کہا۔ اس وقت میری طبیعت خراب ہے۔ میں سفیر کے ذریعہ بات چیت کر چکا لیکن اس قدر بڑی قربانیوں کے باوجود باطنیوں نے چونکہ

ناجاگز ذرائع

اختیار کئے۔ اسلئے وہ کوئی بڑا کارنامہ نہ کر سکے

پس کامیابی کے لئے ایک طرف تو باطنیوں سے زیادہ قربانی کی روح چاہیے۔ رسول کریم صلی اللہ علیہ وآلہ وسلم نے جب صحابہ کرام سے دریافت کیا کہ جنگ کے بارہ میں ان کی کیا رائے ہے تو انہوں نے جواب دیا کہ میں نے سمندر کا حضور حکم میں تو ہم گھوڑے سمندر میں ڈال دیں حالانکہ سمندر میں گھوڑا ڈالنے پر گے خیال ہو سکتا تھا۔ کہ وہ دوسرے ساحل پر جا پہنچے گا۔ اس کا مطلب یقینی موت تھی۔ مگر صحابہ اس پر بالکل آمادہ تھے۔ پس ایک طرف تو یہ روح ضروری ہے۔ اور دوسری طرف نیکی بھی ضروری ہے۔ جب تک انسان نیکی اختیار نہ کرے۔ اس وقت تک وہ

افسردگی اور افسوس

تو پیدا کر سکتا ہے۔ مگر ہمدردی نہیں اور خدا تعالیٰ کی طرف سے جو نعمتیں قائم ہوتی ہیں۔ ان کا فرض یہ ہوتا ہے۔ کہ دوسروں کو اپنے ساتھ شامل کریں۔ اور افسردگی و افسوس پیدا کر دینے سے کوئی تمتریب نہیں آتا۔ بلکہ لوگ دور بھاگتے ہیں۔

مومن کا کام

یہ ہے کہ ایسے ذرائع اختیار کرے کہ دل اس کی طرف مائل ہوں۔ پس تم بدل لو۔ مگر ایسی شرافت سے کہ دنیا یہ سمجھے کہ انہوں نے جو کچھ کیا ہے خود حفاظتی کے لئے کیا ہے۔ اور اس پر کوئی اعتراض نہیں ہو سکتا۔ اور جسے دیکھ کر ہر شخص کہہ سکے کہ یہ ایسا نمونہ ہے جس کی نظیر نہیں ملتی۔

پس پہلی بات تو یہ ہے۔ کہ اچھے لیڈر ہوں

اور ایسے لیڈر تلاش کرو۔ جن پر تمہیں یقین اور اعتماد ہو۔ اور پھر ان کو قربان کرنے کی کوشش نہ کرو۔ اگر کوئی منافق آکر کہے کہ یہ پیچھے رہتے ہیں۔ تو اس سے کہو کہ انہیں پیچھے ہی رہنا چاہیے۔ بلکہ اگر وہ آگے آنا چاہیں تو بھی ہم انہیں آگے نہ آنے دیں گے۔ تیسرے یہ کہ جو ذرائع اختیار کرو۔ وہ

نیکی اور تقویٰ کے ذرائع

ہوں۔ جو تقویٰ نصیحت میں یہ کرتا ہوں کہ اپنی تنظیم کو وسیع کرو۔ اور اس کے دو ذرائع ہو سکتے ہیں۔ اس وقت ہماری جو مخالفت

ہو رہی ہے اس کے ہوتے ہوئے امید نہیں کی جا سکتی۔ کہ دوسرے لوگ سیاسی کام کے لئے بھی ہماری ایسی مجالس میں شریک ہو جائیں گے۔ جن کا مقصد یہ بھی ہو۔ کہ سلسلہ احمدیہ کی حفاظت کی جائے۔ ہو سکتا ہے۔ بعض لوگ شامل ہو بھی جائیں۔ مگر بہت کم ہونگے۔ اس لئے میں

دو تجویزیں

بتاتا ہوں۔ ایک تو یہ ہے کہ جہاں جہاں میں وہ اپنے اپنے ہاں ٹپکیں قائم کریں۔ لیکن اس طرح دوسرے لوگ چونکہ کم شامل ہونگے۔ اس لئے دوسری تجویز یہ ہے کہ ان کی ایک اور اقتصادی شاخ قائم کی جائے جو نیشنل لیگ کے عام نظام سے الگ ہو اور اس کا کام

مصیبت زدوں سے ہمدردی

ہو۔ مثلاً اس وقت زمیندار بے چارے سخت مصیبت میں ہیں۔ ان کی اقتصادی حالت اچھی نہیں۔ وہ قرضوں کے بوجھ کے نیچے دبے ہوئے ہیں۔ مگر حکومت سب سے کم توجہ ان کی طرف کرتی ہے۔ لائل پور میں زمینداروں کا نفرنس ہوئی تھی۔ تو اس کے لئے میں نے ایک مضمون لکھا تھا۔ گورنمنٹ نے اس کے وہ حصے جو اس کے مفید مطلب تھے کسی اور کے نام سے ہزار ہا کی تعداد میں شائع کر کے تقسیم کئے تھے۔ اسی طرح دوسرے لوگوں نے بھی اپنے اپنے مفید مطلب حصص علیحدہ علیحدہ شائع کئے تھے۔ اور اس طرح اس کی اشاعت ملک میں کئی لاکھ کی ہو گئی تھی۔ اس میں

زمینداروں کی ترقی کی بعض تجاویز

تھیں۔ جن پر اگر عمل کیا جائے۔ تو زمینداروں کی حالت بہتر ہو سکتی ہے۔ پس ایک سبکیٹی ایسی بنائی جائے۔ جس کا کام ہی یہ ہو۔ کہ ویسی ہی کمیٹیاں مختلف مقامات پر قائم کئے اس میں ہر قوم و ملت کے لوگ شامل ہو سکتے ہیں۔ جب میرا مضمون

زمینداروں کا نفرنس لائل پور

میں پڑھا گیا۔ تو بعض علاقوں سے لکھوں نے یہ خواہش کی۔ کہ اگر آپ رہنمائی کریں تو ہم کام کرنے کے لئے تیار ہیں۔ مگر چونکہ وہاں سکھوں کی طرف سے اس پر نیشنل نقصان وہ ہو سکتا تھا۔ کیونکہ جب تک پورے طور پر

اعتماد نہ ہو کام نہیں چل سکتا۔ اس لئے یہ تحریک نہ چل سکی۔ سوائے اس کے کہ اضلاع راولپنڈی اور کیمیل پور کے زمینداروں کے ایک بڑے مجمع میں جس کی تعداد بیس ہزار بتائی جاتی ہے۔ وہ مضمون پڑھا گیا۔ اور پاس کیا گیا کہ اس کے بغیر ہماری ترقی محال ہے۔ پس ایسی سب کمیٹیوں میں جن کا کمی سیاسی پروگرام سے تعلق نہ ہو۔

ہندو اور سکھ

بھی شامل ہو سکتے ہیں۔ پنجاب کے ہندو یہ سمجھتے ہیں۔ کہ جو تحریک زمینداروں کے فائدہ کے لئے ہو۔ اس سے صرف مسلمان ہی فائدہ اٹھا سکتے ہیں۔ حالانکہ دوسرے صوبوں میں بڑے بڑے زمیندار ہندو ہیں۔ اگر ایک صوبہ میں یا اگر سرحد کو بھی شامل کر لیا جائے تو دو میں مسلمانوں کو فائدہ پہنچ سکتا ہے۔ باقی سب صوبوں میں تو ہندوؤں کا فائدہ ہے۔ آبادی کے لحاظ سے بھی برما کو علیحدہ کر کے ہندوستان کی آبادی ۳۲ کروڑ ہے۔ اور پنجاب و سرحد کی پونے تین کروڑ گویا سو فی صد حصہ سے بھی کم ہے۔ پھر اس میں ہندو اور سکھ زمیندار ہیں۔ اور ان کو نکال کر مسلمانوں کا حصہ سو لہواں شرمواں ہوتا ہے۔ گویا سارے ملک میں

مسلمان زمیندار

اتنی تعداد میں ہیں۔ کیونکہ پنجاب سے باہر دوسرے صوبوں میں مسلمانوں کی کثرت انہی اقوام پر مشتمل ہے۔ جنہیں کمین سمجھا جاتا ہے اس لئے پنجاب میں زمینداروں کی ترقی کے لئے جو سکیم ہو۔ اس میں اگر ہندو شامل ہو جائیں۔ تو وہ باقی صوبوں میں ان کے لئے فائدہ کا موجب ہوگی۔ پس

زمینداروں کی ترقی کا سوال

قومی نہیں بلکہ خالص ہندوستانی ہے۔ اور اگر اس کا پورے طور پر اعلان کیا جائے تو ہندوؤں کی تجارتی قومیں بھی اس میں شامل ہو سکتی ہیں۔ میں تو کہا کرتا ہوں کہ زمیندار بنیوں کی بھینس میں۔ اور کوئی بھینس بغیر چارہ کے دو دو نہیں دے سکتی۔ ہر شخص کو شش بھی کرتا ہے۔ کہ کچھ زیادہ خرچ کر کے بھی ایسی بھینس حاصل کرے۔ جو زیادہ دو دو دیتی ہو۔ کیونکہ جو زیادہ دو دو نہیں دیتی۔ اور جو دیتی ہے ان پر چارے کا

خرچہ کیساں ہی ہوگا۔ اس طرح بنیوں کا فائدہ

اسی میں ہے کہ زمینداروں کی مالی حالت اچھی ہو۔ مثلاً آج اگر زمیندار کہیں۔ کہ ہم قرض ادا نہیں کر سکتے تو سا ہو کار کیا کر سکتے ہیں۔ لیکن زمیندار اگر آسودہ حال ہو جائیں تو قرضہ کی وصولی کی زیادہ امید ہو سکتی ہے۔ پس اگر غفلتدی سے تاجر اقوام کو بھایا جائے تو وہ بھی ایسی تحریک سے ہمدردی کریں گی۔ اور اس طرح لیگ اتنا وسیع کام کر سکتی ہے کہ ہر شخص اس کا منون ہو گا۔ یہ کام نیشنل لیگ کے سوا کوئی کر ہی نہیں سکتا

گاندھی جی

نے اس طرف توجہ کی تھی۔ مگر وہ سود خوار لوگوں سے اتنا ڈرتے ہیں۔ کہ یہ کام نہیں کر سکتے۔ وہ ان کے جال میں بالکل بند ہیں۔ ان کے علاوہ

کسان سبھائیں

بھی ہیں۔ مگر وہ بھی یہ کام نہیں کر سکتیں۔ کیونکہ وہ بولشویک روس کی طرح بغاوت پیدا کرنا چاہتی ہیں۔ اور کامیابی درمیانی راہ ہی ہو سکتی ہے۔ اور اسے لیگ ہی اختیار کر سکتی ہے۔

پانچویں نصیحت یہ ہے کہ ہر کام کرنے کے لئے

اعضاء کی ضرورت

ہوتی ہے۔ اس لئے ہندوہ سے چالیس سال تک کے تمام دوستوں کی تنظیم کی جائے۔ اور احمدیہ کو ر کے اصول پر

کورس بنائی جائیں

جن کا کام یہ ہو کہ ہر غریب اور کمزور کی امداد کوں کسی کچھ کم ہو جائے کوئی ڈوبنا ہو کسی بد کوں کہیں آکر لگے تو اسے فکری کوشش کریں۔ انہیں تیرنا سکھایا جائے۔ اور ایسے رفاہ عام کے کام کرائے جائیں۔ جیسے سٹیشنوں پر جا کر مسافروں کو پانی پلانا ہے۔ جن مقامات پر ریلوے سٹیشن ہیں۔ وہاں کے دوست سٹیشنوں پر جا کر پانی پلائیں۔ کسی کا بچہ گم ہو جائے۔ اسباب گم ہو جائے تو تلاش میں مدد دیں۔ اتنا انہیں خدمت کی عادت پیدا ہو۔ یاد رکھو۔ جس قوم کو

خدمت کرنے کی عادت

نہ ہو۔ وہ ہمیشہ وقت پر فیل ہو جاتی ہے۔

محض ارادہ کسی کام نہیں آسکتا۔ رسول کریم صلی اللہ علیہ وآلہ وسلم کے صحابہ سے زیادہ پختہ ارادہ اور کس کا ہو سکتا ہے۔ مگر آپ بھی ہمیشہ

فوجی پیکٹس

کراتے رہتے تھے۔ حتیٰ کہ مسجد میں بھی کراتے تھے۔ ایک دفعہ حبشہ کے لوگوں کو آپ نے بلایا۔ اور ان سے فرمایا کہ فوجی کرتب دکھاؤ اور حضرت عائشہ رضی اللہ عنہا سے کہا کہ تم بھی دیکھنا چاہتی ہو۔ تو میرے کندھے کے پیچھے کھڑے ہو کر دیکھو۔ اسی طرح ایک دفعہ آپ باہر گئے۔ تو صحابہ

تیر اندازی کی مشق

کر رہے تھے۔ آپ نے کہا یوں کرو کہ دو گروہ ہو کر آپس میں مقابلہ کرو۔ پھر ایک گروہ میں آپ بھی شامل ہو گئے۔ اس پر دوسرے فریق نے کہا نہیں رکھ دیں۔ آپ نے فرمایا یہ کیا۔ انہوں نے عرض کیا کہ حضور کے مقابل پر ہم کس طرح تیر چلا سکتے ہیں۔ آپ ہنس پڑے اور اٹک ہو گئے۔ تو ہر کام مشق سے ہوتا ہے تم یہ خیال کرتے ہو کہ ایک زمانہ میں جب طوفان آئے گا۔ اور دنیا غرق ہونے لگیگی اس وقت تم اسے بچا لو گے۔ یہ کبھی نہیں ہو سکتا۔ اس کے لئے ضروری ہے کہ ہر روز

مختصر سی مختصری مشق

کرتے رہو۔ وطن کی عزیز آقا رب کی اوقات کی۔ جان و اموال کی قربانی کی عادت ڈالو۔ روزانہ تھوڑا تھوڑا وقت کام کرو۔ سالانہ پارٹیاں بنا کر پریکٹس کے لئے جاؤ۔ مثلاً چند اجاب لکھتے ہو کر بائیسکول پر جائیں۔ اور مدرسہ کا دورہ کریں۔ سرسبز علاقہ تک گاڑی میں جائیں اور آگے بائیسکول پر دورہ کریں۔ پہلے سال وہ پارٹی صرف یہ لیکچر دے کہ تنظیم کرو۔ دوسرے سال لوگ ان کے واقف ہو چکے ہونگے اور ان کی تحریک فوراً عملی تنظیم کے لئے تیار ہو جائیں گے۔ پس ضرورت اس بات کی

کچھ کام کر کے دکھاؤ

گماندہی جی کی نقل کر کے حکومت نے بھی کچھ روپیہ دیہات کی اصلاح کے لئے تجویز کیا ہے۔ گروہ روپیہ بھی برباد ہو جائے گا۔ کچھ بڑے بڑے انسوں

کی تھوڑیوں میں چلا جائے گا۔ اور کچھ دفتری سازد سامان اور میزوں کر سیوں کی خرید میں۔ میں ایک دفعہ گورداسپور کا زراعتی فارم دیکھنے گیا۔ فارم کے ڈپٹی صاحب جو آج کل ایک بڑے افسر ہیں مجھے فارم دکھا رہے تھے۔ میں نے دیکھا کہ زمیندار آتے تھے۔ جھک کر سلام کرتے اور کوہدرے لگے ہو جاتے۔ میں نے ان سے کہا کہ یہ لوگ آپ سے فائدہ کیا اٹھا سکتے ہیں۔ یہ تو آپ کو ہوا سمجھتے ہیں۔ حکومت جب یہ افسر مقرر نہیں کرتی۔ جو ان میں سے ہوں۔ اور ان کی جگہوں پر ہا کر ان سے بات چیت کریں۔ یہ فائدہ نہیں اٹھا سکتے۔ ان لوگوں کو تجربات سرکاری خرچ کر کے جانے چاہئیں مثلاً

زراعت کا محکمہ

کسی کی حوصلہ افزائی اس طرح کر سکتا ہے کہ چلو تم فلاں بیج کا تجربہ کرو۔ لگان ہم دیدیں گے اور کام بھی ہم کر دیں گے مصیبت یہ ہے کہ ہمارے ملک میں تحریکیں بہت ہیں۔ مگر کام کرنے والے کم ہیں۔ مثلاً میں ایک بڑے لیڈر نے ایک دفعہ مجھ سے پوچھا کہ

ہندوستان کا مستقبل

کس طرح درست ہو سکتا ہے میں جواب دیا کہ اگر تھوڑے سے سپاہی مل جائیں۔ وہ بہت حیران ہوا۔ کہ ہندوستان کی آبادی ۳۳ کروڑ ہے۔ کیا

تھوڑے سے سپاہی

بھی نہیں مل سکتے۔ میں نے کہا کہ ہمارے ملک میں ہر ایک لیڈر ہوتا ہے۔ سپاہی کوئی نہیں بنتا۔ اگر ایک کروڑ سپاہی ہو۔ ایک کروڑ سپاہی سپا س لاکھ ہی ہو۔ سپا س لاکھ نہ سپا ۴۰ لاکھ ہی ہوں۔ بلکہ ایک لاکھ کام کرنے والے بھی ہوں۔ تو ملک کی حالت بدل سکتی ہے۔ مگر

مشرطہ یہ ہے

کہ وہ عقل سے کام کرنے والے ہوں سوڑ کی طرح حملہ نہ کریں۔ جو سیدھا جاتا اور نیزہ کھالیتا ہے۔ پس ہر مقام پر احمدیہ لوریں بنانی جائیں۔ جو زیادہ تر فائدہ عام کے کاموں کی مشق کریں۔ اور جو اپنے عمل سے ثابت کر دیں۔ کہ ان کی نگاہ میں ہندو

مسلم سکے کہ کوئی امتیاز نہیں۔ یہ پانچ سوٹے اصول ہیں۔ جو میں بتاتا ہوں۔ ان پر اگر عمل کرو۔ تو ان کے اندر بہت سا مواد تم کو ملے گا۔ یہ لفظ تھوڑے ہیں۔ مگر مطالب بہت وسیع رکھتے ہیں۔ ان پر اگر عمل کرو۔ تو

بہت بڑے تغیرات

پیدا کر سکتے ہو۔ باقی رہا تقدیر کا پہلو۔ سو اس کے متعلق یاد رکھو۔ کہ اللہ تعالیٰ نے اپنا مامور بھیج کر جو اس قدر عظیم الشان تفرقہ پیدا کر دیا ہے۔ وہ بلا وجہ نہیں ہو سکتا۔ ہمارے مخالف خواہ کتنی ہی شرارت کریں۔ لیکن اس میں کیا شبہ ہے کہ ہم ایسی باتیں ضرور کرتے ہیں۔ جو انہیں بری لگتی ہیں ہمارا عقیدہ ہے۔ کہ حضرت عیسیٰ کی زندگی

میں رسول کریم صلی اللہ علیہ وآلہ وسلم کی جنک ہے۔ مگر وہ سمجھتے ہیں۔ کہ حضرت عیسیٰ علیہ السلام کی وفات سے اسلام کا کچھ رہ ہی نہیں جاتا۔ فی زمانہ مسلمان۔ تجارت۔ زراعت۔ صنعت و حرفت تعلیم افلاق مال و دولت غرضیکہ ہر لحاظ سے تباہ حال ہیں۔ ان کے لئے صرف ایک ہی

سہارا ہے۔ کہ حضرت عیسیٰ علیہ السلام آسمان سے نازل ہونگے۔ اور کفار سے سب کچھ زبردستی چھین کر مسلمانوں کے حوالے

کر دیں گے۔ اب ایک شخص اگر یہ سمجھے بیٹھا ہو۔ کہ فلاں آدمی جب مرے گا۔ تو ساری جائداد مجھے پیدے گا۔ لیکن وہ کہہ دے کہ میں نے فلاں کے حق میں ساری جائداد کی وصیت کر دی ہے تو اس سے

کتنا افسوس

ہوگا۔ یہی حال مسلمانوں کا ہے۔ وہ سمجھے بیٹھے تھے۔ کہ حضرت عیسیٰ علیہ السلام آسمان سے آئیں گے۔ تو غیر مسلمانوں کا سب کچھ

ہمارے حوالہ

کر دیں گے۔ لیکن ہم نے ان کے یہ سب خواب پریشان کر دیئے۔ غور کرو ان کے نقطہ نگاہ سے یہ

کتنا بڑا ظلم

ہے۔ جو ہم نے ان پر کیا۔ کئی ایک کی خیالی

بادش تمہیں۔ کئی ایک کی تجارت اور کئی ایک کی بڑی بڑی زمین داریاں ہم نے ان سے چھین لیں۔ اور وہ چیزیں جن پر امید لگاتے بیٹھے تھے۔ پھر غیروں کے قبضہ میں چلی گئیں۔ اور اس طرح ہم ان کے لئے کس قدر

اذیت کا موجب

ہوتے ہیں۔ اور ایسی حالت میں ان کو اگر ہم پر غصہ آئے تو وہ ایک حد تک مجبور ہیں۔ پس اللہ تعالیٰ نے جو اس طرح ان کی امیدوں کو توڑا ہے۔ اس کے مقابل پر اگر وہ کوئی چیز قائم نہیں کرنا چاہتا۔ تو اس کی کیا ضرورت تھی۔ پس وہ چیزیں جو اللہ تعالیٰ نے پیدا کرنی چاہتا ہے۔ وہ

نیکی تقویٰ دیانت اور امانت ہے۔ اور تمہیں چاہیے کہ غور کرو۔ کیا تم نے ان چیزوں کو قائم کر لیا ہے۔ اگر نہیں۔ تو اس قدر مخلوق کی امیدوں کو توڑنا زلازل لانا آگیاں لگانا۔ کوئی معمولی بات نہیں۔ کیا دور جیم ہستی جو ذلیل سے ذلیل اور گنہگار سے گنہگار انسان کو بھی لپٹنے

دامن رحمت

میں چھپا لیتی ہے۔ اس نے یہ تمہاری کے سامان یونہی پیدا کر دیئے ہیں۔ کیا تم اپنے آپ کو اتنا پاکیزہ سمجھتے ہو۔ کہ یہ سب کچھ تمہاری خاطر ہو رہا ہے۔ کیا تم سمجھ سکتے ہو۔ کہ تمہاری خاطر خدا نے دنیا کو تباہ کرنے کی ٹھان لی ہے۔ جب تک تم اپنے عمل سے یہ ثابت نہ کرو۔ کہ دنیا میں سے ہر شخص کا مال ہر شخص کی عزت و آبرو۔ تمہارے ہاتھوں میں محفوظ ہے جب تک تم دوسروں کے لئے اپنی

جان دینے کے لئے تیار نہیں ہوتے۔ خدا تعالیٰ کو کیا ضرورت ہے۔ کہ پہلے ظالموں کو مٹا کر ان کی جگہ اور ظالم ہی قائم کرے

خدا تعالیٰ

نیکی اور تقویٰ چاہتا ہے۔ جب تم اسے قائم کرنے والے بن جاؤ گے۔ اسی دن اللہ تعالیٰ کی طرف سے تمہارے لئے ایسی نصرت نازل ہوگی۔ کہ دشمن خود بخود

جھاگ کی طرح

بیٹھ جائیگے۔ دنیا کی حکومتیں وزارتیں اور جاننا دیں سب ہمارے لئے ہیں۔ مگر ہم ابھی اس معیار سے نیچے ہیں۔ جو اللہ تعالیٰ قائم کرنا چاہتا ہے۔ اور اگر اسے قائم کئے بغیر ہمیں چیزیں مل جائیں۔ تو اللہ تعالیٰ پر اعتراض آتا ہے۔ کہ اس نے ایک ظالم کو مٹا کر اس کی جگہ دوسرا قائم کر دیا۔ پس جس وقت تک تمہارے دلوں میں جھوٹ۔ بددیانتی۔ فریب۔ دغا سنا دھوکہ کی کوئی مولوی بھی باقی ہے۔ اس وقت تک تم کسی

کامیابی کے مستحق

نہیں ہو۔ جب تک اپنے دلوں کو پاک نہ کرو تم کسی فتح کے مستحق نہیں ہو سکتے۔ پس ضروری ہے کہ تقدیروں کو بدلنے کے لئے قربانیاں کرو۔ یہاں لیگ تدبیروں کے کام لے رہے۔ اپنے نفسوں کو بدل دو۔ تم میں کوئی

جھوٹا اور فریبی

نہ ہو۔ کوئی بددیانت نہ ہو۔ کوئی فسادی نہ ہو۔ تمہارا امام ہونے کی حیثیت سے جھوٹا ہمارے لئے بیکہ زیادہ غیرت ہے۔ مگر میں انہوں کے ساتھ کہتا ہوں۔ کہ اگر کوئی مجھ سے پوچھے تو میں نہیں کہہ سکتا۔ کہ تم اس معیار پر پہنچ چکے ہو۔ کہ خدا تعالیٰ دوسروں کو مٹا کر تمہیں ان کی جگہ قائم کر دے۔ اور جب میں جو تمہارا امام ہوں۔ یہ خیال رکھتا ہوں۔ تو دوسروں پر تمہارا کیا اثر ہو سکتا ہے۔ پس میری

آخری نصیحت

یہ ہے۔ کہ تقدیروں کو بدل دو۔ اور یہ اسی طرح ہو سکتا ہے۔ کہ تمہارے پج کے مقابل میں کسی کا پج۔ تمہارے عدل و انصاف کے مقابل میں کسی کا عدل و انصاف تمہاری دیانت کے مقابل میں کسی کی دیانت دہی ہی ماند پڑ جائے جیسے سورج کے مقابل میں دیا۔ تمہاری سمہدی سگے والدین سے بھی زیادہ ہو۔ اور جس دن تم ایسے ہو جاؤ گے۔ اللہ تعالیٰ تمہاری خاطر دنیا کو تباہ کرنے میں تمہاری ورد و محسوس نہیں کرے گا۔ جتنا تم اس پھر کو مارتے ہوئے کرتے ہو۔ جو رات کو کاٹ کر تمہیں مستاتا ہے۔

لقبیلہ صفحہ ۲

کی تعلیم آپ کہاں سے لے آئے۔ اسی طرح میری ایک دفعہ سہ کلفورڈ سے اسلام کے متعلق گفتگو ہوئی۔ میں نے انہیں اسلام کی تبلیغ کی۔ تو وہ کہنے لگے۔ کیا آپ مجھے ایسا ہی مسلمان بنانا چاہتے ہیں۔ جو غیر مذاہب کے لوگوں کا خون بہانا اپنا فرض قرار دیتے ہیں۔ میں نے کہا نہیں اپنے جیسا مسلمان بنانا چاہتا ہوں۔ جو دنیا میں صلح و امان قائم کرنے کی کوشش کرے۔ پس حضرت سید موعود علیہ الصلوٰۃ والسلام نے مسلمانوں کے نام کی جسے لوگ ظلم و تعدی کا مجسمہ خیال کیا کرتے تھے۔ تعریف بدل ڈالی۔ اور ہمارا دشمن بھی یہ اقرار کرتا ہے۔ کہ حضرت سید موعود علیہ السلام نے دنیا پر ثابت کر دکھایا۔ کہ اسلام صحیح معنوں میں امن اور صلح کا مذہب ہے۔ پس جس طرح ہم نے مذہبی حیثیت سے دنیا کی قیادت کی ہے۔ اسی طرح ہمیں سیاسیات میں بھی تغیر پیدا کرنا ہے۔

حضرت سید موعود علیہ السلام سے پہلے جسے کافر کہا جاتا۔ اسے کشتی اور گردن زدنی سمجھا جاتا۔ اس کی بیوی کو اٹھائے جانا جائز اور اسکی جاؤ اور حسین لینا روا سمجھا جاتا۔ غرض وہ تمام اسلامی اصطلاحیں جو ملاؤ کے ناموں گھساؤنی اور ہونا کبریاں تھیں حضرت سید موعود علیہ السلام نے ان کا مفہوم بدل ڈالا۔ اور ایک حیرت انگیز ذہنی تغیر پیدا کر دیا۔ سیاسیات میں بھی خیال کیا جاتا ہے کہ عدم تعاون اور حکومت کے قانون کی خلاف ورزی کے بغیر کچھ نہیں ہو سکتا۔ لیکن ہم خدا کے فضل سے شریعت اور قانون کے ماتحت رہتے ہوئے اپنا مقصد حاصل کیے دکھا دیں اور ہماری نیشنل لیگ خدا کے فضل و کرم سے عظیم الشان کام کر کے دکھائے گی۔ معلوم ہوتا ہے۔ حکومت بنیاب کی کل کچھ ایسی بگڑی ہے۔ کہ وہ فساد کو غیر وفادار اور باغی کو وفادار سمجھ رہی ہے ہم نے قانون کی پابندی کرتے ہوئے حکومت کو بتانا ہے کہ وہ غلطی کر رہی ہے کسی نے کہا تھا۔ انگریز سے دشمن کو کوئی خوف نہیں کرنا چاہیے اور دوست کو کوئی امید نہیں رکھنی چاہیے۔ مگر ہم ملک معظم

اور حکومت برطانیہ کے سہمردوں میں اور سہمردوں میں گئے۔ لیکن ہم نے سلسلہ کی عظمت اور اس کے وقار کو مخالفوں کے حملوں سے محفوظ رکھنا ہے۔ اس لئے آپ کو چاہئے۔ کہ اس مقصد کے حصول کے لئے ہر اس قربانی کے لئے تیار ہو جائیں۔ جس کا مطالبہ کیا جائے۔

کام کرنے کے لئے جس نظام کی ضرورت ہوتی ہے اس کے در ضروری پرزے پرینڈنٹ اور سکریٹری ہونے میں ہم نے نیشنل لیگ کی مجلس عاملہ کا صدر جناب شیخ محمود احمد صاحب عرفانی کو منتخب کیا ہے۔ امید ہے آپ سب اس انتخاب کے متفق ہو گئے۔ (سب نے اتفاق کا اظہار کیا) لہذا اب ہمارے لئے آپ کے احکام کی تعمیل فرض ہے۔ اور لازم ہے کہ آپ جو کچھ فرمائیں۔ اس پر لیک کر کے جو ہم آگے بڑھیں۔ یاد رکھو۔ کوئی قوم ترقی نہیں کرتی جب تک وہ خدمت مخلوق کو اپنا نصب العین نہ بنائے۔ لیگ کے لائحہ عمل میں یہ بات بھی داخل ہوگی۔ آخر میں احمدیہ کو قائم کرنے کی تحریک کرنے کے بعد تقریر تنظیم کی

شیخ محمود احمد صاحب عرفانی کی تقریر

آخر میں شیخ محمود احمد صاحب نے تقریر کرتے ہوئے کہا۔ حضرت۔ میں آج کوئی لمبی تقریر کرنا نہیں چاہتا۔ صرف چند باتیں ہیں۔ جو آپ کے گوش گزار کرنا ضروری سمجھتا ہوں۔

سب سے پہلی بات تو یہ ہے۔ کہ مجلس عاملہ نے مجھے نیشنل لیگ قادیان کا صدر منتخب کیا تھا۔ اور اس کے بعد اب آپ صاحبان نے اس انتخاب کے ساتھ اپنے اتفاق کا اظہار کرتے ہوئے اس کی تصدیق کر دی ہے میں اس عزت افزائی پر احباب کا شکریہ ادا کرتا ہوں۔ اپنی ذات میں میں اپنے آپ کو ہرگز اس منصب کا اہل نہیں پاتا۔ لیکن جبکہ جماعت چاہتی ہے۔ کہ میں خدمت سبجالاؤں تو میں حاضر ہوں۔ اور اعلان کرتا ہوں۔ کہ آج سے میں سلسلہ کے مفاد اور اس کی عزت کے تحفظ کے لئے ہر وقت ہر قسم کی قربانی کرنے کے لئے تیار ہوں۔ خواہ اس کے

لئے مجھے جان و دنی پڑے۔ یا قید و بند کی نصیبت برداشت کرنی پڑے۔ اور میں سمجھتا ہوں۔ کہ یہی جذبہ سہرا احمدی کے دل میں موجود ہے۔ حضرت امیر المؤمنین ابیہ بنصرہ العزیزی نے فرمایا ہے۔ اب باتوں کا وقت گزر گیا۔ عمل کرنے کا زمانہ آ گیا ہے۔ اس کے مطابق میں سمجھتا ہوں۔ کہ قادیان کا ہر احمدی ہمارا رخصا کا ہے۔ اور ہم حق رکھتے ہیں۔ کہ جس وقت چاہیں۔ اور جو چاہیں۔ اس سے کام لیں۔ اور میں یقین رکھتا ہوں۔ کہ آپ لوگوں میں سے کوئی ایسا نہ ہوگا۔ جو اس سے پیچھے رہے۔ لیکن اس ضمن کے لئے کہنا چاہتا ہوں۔ کہ تمام کام ایک نظام کے ماتحت ہونے چاہئے۔ آپ لوگوں میں سے جس کا نام نیشنل لیگ کے ممبروں میں درج رجسٹر نہیں۔ وہ اپنا نام پتہ میں درج کر لے۔

صبح چند نوجوان میرے پاس یا سووی ظفر محمد صاحب سکریٹری نیشنل لیگ کے پاس پہنچے۔ اور ہم سے نیشنل لیگ کے داخلہ کے فارم لے کر ان اصحاب سے جو پتہ دینا چاہیں۔ فارم پُر کر میں۔ اگر حضرت سید موعود علیہ السلام ہم میں موجود ہوتے۔ اور آپ رضا کاروں کا ایک شیش تیار کرتے۔ تو ہر احمدی نام لکھنا فرماتا۔ اگر حقیقت یہی ہے۔ تو ہم بنانا ہوں حضرت سید موعود علیہ السلام کو الہاماً بتایا گیا تھا کہ آپ کو پانچویں درجہ دینے چاہئے۔ انہی پانچویں درجہ سپاہیوں کا اس وقت حضرت امیر المؤمنین ابیہ اللہ تعالیٰ نے مطالبہ فرمایا ہے۔ یہی وہ لشکر ہے جو خدا تعالیٰ نے حضرت سید موعود علیہ السلام کو دینے کا وعدہ فرمایا تھا۔ میں پوچھتا ہوں آپ لوگوں میں سے کون ہے جو اس لشکر میں شامل ہونا پسند نہیں کرتا (چاروں طرف آوازیں کہیں اس لشکر میں شامل ہونے کے لئے ہر وقت ملتا رہیں)

پس چند نوجوان صبح فارم لے کر ایک مکمل فرست نیشنل لیگ کے ممبروں کی تیار کریں۔ (اس پر بہت سے فوجیوں نے اپنے آپ کو پیش کیا) اس کے بعد دوسری بات میں یہ کہنی چاہتا ہوں۔ کہ ہمیں یہ کامل یقین ہے۔ کہ جماعت احمدیہ حق کی مسند پر چٹان پر کھڑی ہے اس وقت ہم پر ظلم کیا جا رہا ہے۔ ہمارے خلاف جھوٹا اور ناپاک پروپیگنڈا کیا جا رہا ہے اور مختلف قسم کے ہتھیاروں سے دشمن ہم پر حملہ آور ہو رہا ہے۔

بہت سے امت مسلمہ کی سرکاروں نے اس تقریر کو سن کر بہت متاثر ہوئے اور ان کے دل میں ایک نیا جذبہ پیدا ہوا۔ انہوں نے اپنے اپنے مقامات پر اس تقریر کو پڑھا اور اس کے اثر سے دلکش ہوئے۔ انہوں نے اس تقریر کو اپنے اپنے دوستوں اور عزیزوں کو سنایا اور ان کے دل میں بھی ایک نیا جذبہ پیدا ہوا۔ انہوں نے اس تقریر کو اپنے اپنے مقامات پر پڑھا اور اس کے اثر سے دلکش ہوئے۔ انہوں نے اس تقریر کو اپنے اپنے دوستوں اور عزیزوں کو سنایا اور ان کے دل میں بھی ایک نیا جذبہ پیدا ہوا۔

انہوں نے اس تقریر کو اپنے اپنے مقامات پر پڑھا اور اس کے اثر سے دلکش ہوئے۔ انہوں نے اس تقریر کو اپنے اپنے دوستوں اور عزیزوں کو سنایا اور ان کے دل میں بھی ایک نیا جذبہ پیدا ہوا۔ انہوں نے اس تقریر کو اپنے اپنے مقامات پر پڑھا اور اس کے اثر سے دلکش ہوئے۔ انہوں نے اس تقریر کو اپنے اپنے دوستوں اور عزیزوں کو سنایا اور ان کے دل میں بھی ایک نیا جذبہ پیدا ہوا۔